

ПРАВИЛНИК

**ЗА ФУНКЦИОНИРАЊЕ НА УЧЕНИЧКА ЗАЕДНИЦА
ПРИ СУГС ГИМНАЗИЈА „ОРЦЕ НИКОЛОВ” - УЗО**

октомври, 2025



Содржина

I.	ЗА УЗО	2
II.	СТРУКТУРА НА УЗО	3
III.	АКЦИСКИ ПЛАН СО ЦЕЛ	4
III.1.	ЗГОЛЕМУВАЊЕ НА ИНФОРМИРАНОСТА И МОТИВАЦИЈАТА НА УЧЕНИЦИТЕ ЗА УЗО.	4
III.2.	ЗАЦВРСТУВАЊЕ НА КОМУНИКАЦИЈАТА МЕЃУ УЗО И УЧИЛИШНИТЕ СЛУЖБИ.	4
III.3.	КООРДИНАЦИЈА И ОРГАНИЗАЦИЈА НА УЗО И ОСТАНАТИТЕ ВО УЧИЛИШТЕТО.	5
III.4.	ИСПОЛНИТЕЛНО ФУНКЦИОНИРАЊЕ И ДЕЛУВАЊЕ НА УЗО.	5
III.5.	ПРИБИРАЊЕ НА МИСЛЕЊА ОД УЧЕНИЦИТЕ	5
III.6.	ОДРЖУВАЊЕ НА ЕФЕКТИВНИ СОСТАНОЦИ	6
IV.	КРИТЕРИУМИ ЗА НАЧИНОТ НА ФУНКЦИОНИРАЊЕ НА УЗО:	7
IV.1.	НОСЕЊЕ ОДЛУКИ	7
IV.2.	ИЗБОР НА ПРЕТСЕДАТЕЛИ И НА ПОТПРЕТСЕДАТЕЛИ НА КЛАС	7
IV.3.	ИЗБОР НА ПРЕТСЕДАТЕЛ И ПОТПРЕТСЕДАТЕЛ НА УЗО	8
IV.4.	ИЗБОР НА СЕКРЕТАР	9
IV.5.	ИЗБОР НА ПРЕТСТАВНИЦИ ОД СЕКОЈА ГЕНЕРАЦИЈА	9
IV.6.	ОТПОВИКУВАЊЕ НА ЧЛЕНОВИ НА УЗО	10
IV.7.	ИНГЕРЕНЦИИ И ОБВРСКИ НА ПРЕТСЕДАТЕЛОТ НА УЗ	10



УЧЕНИЧКА ЗАЕДНИЦА ПРИ СУГС ГИМНАЗИЈА „ОРЦЕ НИКОЛОВ” - УЗО

ВИЗИЈА

УЗО е самостојно рамноправно и легитимно тело составено од активни, мотивирани и амбициозни ученици, кое на демократски начин е вклучено во носењето одлуки во соработка со училишните служби.

МИСИЈА

УЗО ги застапува потребите и интересите на учениците, преку комуникација и соработка со училишните служби и истовремено поттикнува и придонесува личен развој, преку вклучување на учениците во училишни и вонучилишни активности.

Нешто повеќе за УЗО

Ученичката заедница...

- Ги претставува ставовите на учениците
- Поддржува и иницира ученички иницијативи
- Соработува со училишните служби
- Ученичката заедница е гласот на учениците

Одговорен професор: Ана Попризова, психолог

Просторија за одржување на состаноци: Читална

Официјален мејл: orce.uz@gmail.com



УЧЕНИЧКА ЗАЕДНИЦА ПРИ СУГС ГИМНАЗИЈА „ОРЦЕ НИКОЛОВ” - УЗО

СТРУКТУРА НА УЗО

- Раководството на УЗО е составено од претседател, потпретседател и секретар на УЗО, како и претставници од генерациите.



Поширокото ко-менаџмент тело брои 11 члена, и тоа:

- 5 ученици од кои 4 ученици се претседатели, односно претставници на својата генерација (I, II, III, IV година) и 1 ученик којшто е Претседател на Ученичката заедница;
- 3 наставници од кои еден е член, претставник од редот на наставниците во Училиштен одбор, а другите 2 наставници се дел од наставничкиот кадар;
- 1 претставник од Стручна служба;
- Директорот на училиштето;
- 1 родител - претставник од Советот на родители и еден заменик родител-претставник од Советот на родители;

Структурата на телото може да се промени само со едногласна одлука на сите членови на Ко-менаџмент телото.



АКЦИСКИ ПЛАН СО ЦЕЛ:

1. Зголемување на информираноста и мотивацијата на учениците за УЗО.

- Спроведување на презентации на почетокот на учебната година за информирање на учениците за УЗО, нејзиниот состав, начин на дејствување и нејзините можности.
- Водење на профил на една од социјалните мрежи со цел рекламирање на училишната заедница на Орце Николов за нејзината активност, тековни информации, настани и спроведени иницијативи, достапни за сите ученици.
- Посебен акциски план во кој се наведени приоритетите, предизвиците и целите на УЗО за тековната учебна година.
- Е-списание достапно за сите ученици.
- Достапни извештаи на училишната огласна табла и соопштенија.

2. Зацврстување на комуникацијата меѓу УЗО и училишните служби.

- Еднаш во текот на училишното тромесечје се состанува советодавното ко-менаџмент тело, или по потреба се свикуваат вонредни седници.
- Во суштина, советодавното Ко-менаџмент тело ќе ја претстави врската помеѓу учениците и стручните служби, и тоа, поднесувајќи писмени или усмени извештаи, спроведување на записниците од состаноците до архивата на Ученичката заедница во училиштето и уредно положување секаков облик на отчет.

3. Координација и организација на УЗО и останатите во училиштето.

- Координацијата на сите ученици т.е. сектори и училишни и ученички клубови се врши или преку Годишна програма на УЗО или преку усогласен Календар со планирани активности,



УЧЕНИЧКА ЗАЕДНИЦА ПРИ СУГС ГИМНАЗИЈА „ОРЦЕ НИКОЛОВ” - УЗО

потврден од секој клуб и во согласност со Акцискиот план предвиден за дадена учебна година (да не застранува од целите и приоритетите).

- Годишната програма или Календарот на активности треба истовремено да биде достапен за сите ученици, испратен до сите професори и прикачен на огласната табла во училиштето, како би се имало предвид за временската распределеност на утврдените активности во текот на годината.
- Календарот на активности, секако, е подложен на промени.

4. Исполнително функционирање и делување на УЗО.

- Задолжително одржување по најмалку 1 состанок во месец, а по потреба се свикуваат дополнителни или вонредни состаноци.
- Свикување на состаноци е дозволено по потреба или барање на членовите, раководството или стручните служби.
- Раководството на генерација или потесното раководство на УЗО се свикува за информативни средби или за мали одлуки за кои не е потребно да се свикува целото УЗО. Нивна задача е да ги информираат останатите претседатели и да донесуваат одлуки кои не се толку важни или се од технички карактер.

5. Прибирање на мислења од учениците

- Се прави Онлајн анкетата на Google Form, чиј баркод се објавува на профилот на УЗО, во сите четири генерациски групи, на постери низ училиштето и на огласната табла.

Добиените резултати се разработуваат компјутерски и дискутираат со УЗО и целото раководство, во текот на целата година.

Анкетата е достапна за секој ученик. Секој кој сака да даде предлог, идеја, да постави прашање или пак се пожали на одредена тема може да го стори тоа преку оваа алатка анонимно или со име, презиме, клас, мејл, инстаграм профил и така натаму (може сите, а може и самоволно да избере кое поле ќе го пополни).



УЧЕНИЧКА ЗАЕДНИЦА ПРИ СУГС ГИМНАЗИЈА „ОРЦЕ НИКОЛОВ” - УЗО

- Се поставува кутија за иницијативи во училиштето, каде што секој ученик може да ја сподели својата идеја.

6. Одржување на ефективни состаноци

- Претседателот ги свикува и ги води состаноците, а во негово отсуство, тоа го прави потпретседателот
- Состаноците се свикуваат минимум 3 дена претходно (оправдано е во итни случаи, тоа да е и пократко) со дневен ред по пат на соопштенија и известување по групите
- На состаноците присуствуваат само претставници на УЗО и повикани гости.
- Секретарот ги води и ги доставува записниците од секој состанок во рок од 2 дена после состанокот во генерациските групи или на огласната табла.
- Сите записници се архивираат, а се доставуваат до училишните служби на секое тримесечје, како би се имала јасна усогласеност во текот на целата година.
- На почетокот на состанокот се проверува и евидентира присуството на членовите. 3 отсуства од генерални состаноци значат опомена пред отстранување од Ученичката заедница, како резултат на неодговорност и непочитување на обврските кои претседателската функција ги предвидува самата по себе.




УЧЕНИЧКА ЗАЕДНИЦА ПРИ СУГС ГИМНАЗИЈА „ОРЦЕ НИКОЛОВ” - УЗО

КРИТЕРИУМИ ЗА НАЧИНОТ НА ФУНКЦИОНИРАЊЕ НА УЗО:

1. Носење одлуки

- Постојат три нивоа во кои се споделуваат информациите и се дискутираат прашања и проблеми на учениците и тоа
 - Класна заедница - Се дискутираат сите прашања кои ги вклучуваат учениците на еден клас
 - Генерациска заедница - Се дискутираат сите прашања за кои е засегната само една генерација
 - Училишна заедница - Се дискутираат сите меѓугенерациски прашања односно , на ниво на цело училиште.
- Според релевантноста на ситуацијата за која се дискутира, одлучуваат соодветните раководни тела од соодветните нивоа



- Потребно е просто мнозинство при гласањето за усвојување на одредена одлука.

2. Избор на претседатели и на потпретседатели на клас

- Изборот на претседател и потпретседател на клас се спроведува најдоцна до втората седмица од септември.
- Секој ученик од класовите има право да се кандидира за претседател според зададените критериуми.
- Изборот за претседател и потпретседател се избира со просто мнозинство од вкупниот број гласови. Доколку од номинираните кандидати, ниту еден нема добиено просто мнозинство од гласовите, се преминува во втор круг на гласање со двајцата кандидати кои имаат највисок број на гласови.
- Кандидатот со просто мнозинство станува претседател на класот, а кандидатот со втор по ред највисок број гласови по автоматизам станува потпретседател.



УЧЕНИЧКА ЗАЕДНИЦА ПРИ СУГС ГИМНАЗИЈА „ОРЦЕ НИКОЛОВ” - УЗО

- Критериуми за претседателство

Одговорен.

Редовен на состаноци.

Да ги застапува интересите на мнозинството од класот без разлика на својот личен став.

Редовно да ги информира учениците од својот клас.

Да соработува со претседателите од другите класови и со професорите.

Да ги исполнува обврските зададени од УЗО.

Да ги почитува ставовите на другите претставници на УЗО.

Да биде отворен за дискусија и решавање проблеми..

3. Избор на претседател и потпретседател на УЗО

Втората недела од септември се отвара повик за номинации, кој ќе трае 5 работни дена. По отварање на повикот, кандидатите ги испраќаат своите апликации на официјалниот мејл на УЗО.

- Изборот на претседател и потпретседател на УЗО се спроведува најдоцна до третата седмица од септември учебната година.
- Сите ученици од трета и четврта година, согласно учебната година, кога се распишува конкурсот имаат право да се кандидираат за претседател на УЗО.
- Право на глас имаат сите активни претставници на УЗО.
- Изборот на претседателот и потпретседателот ќе се одвива во една конститутивна седница на УЗО на која сите кандидати за претседатели ќе ја имаат можноста да ги презентираат своите програми и визии за Ученичката заедница и отпосле ќе се изгласа раководството.
- Претседателот и потпретседателот се избираат со просто мнозинство од вкупниот број гласови. Доколку од номинираните кандидати, ниту еден нема добиено просто мнозинство од гласовите, се преминува во втор круг на гласање со двајцата кандидати кои имаат највисок број на гласови. Кандидатот со добиено просто мнозинство станува претседател, а кандидатот со втор по ред највисок број гласови по автоматизам станува потпретседател на УЗО.
- Мандатот на новото раководство започнува четвртата седмица од септември.

ПРАВИЛНИК ЗА ФУНКЦИОНИРАЊЕ НА УЧЕНИЧКА ЗАЕДНИЦА НА ОРЦЕ НИКОЛОВ

октомври, 2025



4. Избор на секретар

- Изборот на секретар на УЗО се спроведува заедно со изборот на претседател и потпретседател на УЗО.
- Најдоцна до третата седмица на март се отвара повик за номинации, кој ќе трае 5 работни дена. По отварање на повикот, кандидатите ги испраќаат своите апликации со пополнување на апликациската форма на УЗО, или со едноставно пријавување.
- Сите ученици на Орце Николов имаат право да се кандидираат за секретар на УЗО.
- Актуелниот секретар ги повикува на состанок сите кандидати и прави селекција од два кои ќе ја имаат функцијата на секретар и заменик секретар за престојната учебна година.

5. Избор на претставници од секоја генерација

- Изборот на претставници на генерација се спроведува најдоцна до првата седмица од октомври.
- Сите претседатели на класовите имаат право да се кандидираат за претставник на својата генерација.
- Претседателите и потпретседателите на класовите на секоја генерација на посебен состанок го избираат својот претставник.
- Кандидатот со највисок број гласови станува претставник на генерацијата, додека пак оној со втор по ред највисок број на гласови станува потпретседател.
- По завршување на изборот, се доставува извештај до УЗ за спроведеното гласање и состанок.

6. Отповикување на членови на УЗО

- До отповикување на членовите на УЗО доаѓа при повеќекратно прекршување на правилата (критериумите) за членството на УЗО.
- Претставниците на УЗО имаат право да гласаат за отповикување на членот.



УЧЕНИЧКА ЗАЕДНИЦА ПРИ СУГС ГИМНАЗИЈА „ОРЦЕ НИКОЛОВ” - УЗО

- Класниот раководител има право да го отповика претседателот на класот поради одредени причини (дисциплински мерки, намалено поведение, несоодветно однесување итн.). На негово место доаѓа потпретседателот на класот, а за него се наоѓа замена со повторно гласање со ист принцип.
- Престанува мандатот доколку:
 - Отсуствува на 3 состаноци на УЗО;
 - Покажува незаинтересираност и неодговорност;
 - Ги потенцира своите ставови, а не ставовите на оние кои ги претставува;
 - Не ги информира учениците од својот клас;
 - Ја злоупотребува својата функција;
 - По дадена иницијатива за отповикување членови.

7. Ингеренции и обврски на претседателот на УЗ

- Претседателот по неговиот избор има улога да ги свикува состаноците, информирајќи ги притоа сите членови.
- Претседателот има улога да ја води училишната заедница согласно на правилникот и да не отстапува од механизмите за функционирање.
- Претседателот има право на суспендирање на членови од УЗ но не и на нивно отповикување без притоа гласање од потесното претседателство.
- Претседателот има улога на медијатор помеѓу училишните служби и училишната заедница, има обврска да ги информира обете страни за одлуките и интересите на другата.
- За отповикување на претседателот е потребно гласање со изгласано просто мнозинство. При тоа претседателот ја губи својата функција и се организира повторен избор.